



नीति आयोग

# नीति आयोग "मेंटर इंडिया" अभियान शुरू करेगा

Posted On: 22 AUG 2017 6:25PM by PIB Delhi

नीति आयोग "मेंटर इंडिया" अभियान शुरू करेगा। अटल नवाचार मिशन के एक हिस्से के रूप में देश भर में स्थापित 900 से अधिक अटल टिकरिंग लैबों में छात्रों के मार्गदर्शन के काम में अग्रणी भूमिका निभाने वाले लोगों को शामिल कर के यह राष्ट्र निर्माण की रणनीतिक पहल है।

नीति आयोग के मुख्य कार्यकारी अधिकारी श्री अमिताभ कांत कल यानि बुधवार, 23 अगस्त को इस राष्ट्रव्यापी पहल की ऑनलाइन शुरुआत करेंगे। मेंटर इंडिया अभियान का लक्ष्य अटल टिकरिंग लैब के प्रभाव को अधिकतम बनाना है। यह संभवतः विश्व भर में औपचारिक शिक्षा के सबसे बड़े प्रसार के अभियान की पहल है। इसकी अवधारणा में अग्रणी हस्तियों को इस अभियान से जोड़ना शामिल है जो अटल टिकरिंग लैबों में छात्रों का मार्गदर्शन करेंगे। ऐसे लैब और ऐसे मेंटरों से आशा है कि वे प्रशिक्षक से ज्यादा मार्गदर्शक बनेंगे।

नीति आयोग ऐसे अग्रणी लोगों की तलाश में है जो कहीं भी प्रत्येक सप्ताह एक से दो घंटे के बीच एक या अधिक ऐसे लैबों में छात्रों को अनुभव लेने, सीखने तथा डिजाइन और गणनात्मक सोच जैसे भविष्य के कौशलों के अभ्यास में समर्थ बनायेंगे।

अटल टिकरिंग लैब ऐसे वर्क स्टेशन हैं, जहाँ छोटी कक्षा से लेकर बारहवीं कक्षा के छात्र नविन कौशल सीखेंगे और ऐसी अवधारणाएं विकसित करेंगे जिससे भारत की तस्वीर बदले। ये लैब छात्रों को ग्रीन प्रिंटरों, रोबोटिक्स और इलेक्ट्रॉनिक्स औजारों, इंटरनेट और सेंसरों आदि जैसे अत्याधुनिक उपकरणों के बारे में जानकारी देंगे।

नीति आयोग का अटल नवाचार मिशन, भारत सरकार के उन फ्लैगशिप कार्यक्रमों में से एक है जिससे देश भर में अटल टिकरिंग लैबों की स्थापना होगी और नवाचार और उद्यमशीलता को बढ़ावा मिलेगा। इस अभियान के तहत देशभर में 900 से अधिक ऐसे लैबों की स्थापना हो चुकी है। अथवा होने वाली है इसका लक्ष्य वर्ष 2017 के अंत तक ऐसे 2000 लैब स्थापित करना है।

\*\*\*\*\*

AKT/SK

(Release ID: 1500370) Visitor Counter : 46

